



धर्मप्रांतीय उपासना आयोग, वसई

सामान्य काळातील तेविसावा रविवार - १० सप्टेंबर २०२३

विश्वासू लोकांच्या प्रार्थना

धर्मगुरु : माझ्या बंधुभगिनींनो, आमच्या तारणाचे रहस्य साजरे करण्यासाठी ग्रिस्ताठायी आम्ही येथे एकत्र जमलो आहोत . जीवन आणि आशीर्वादाचा हा झगा अग्निल जगाला खुला करण्यासाठी आपण आपल्या परमेश्वर पित्याकडे याचना करू या .

प्रतिसाद : प्रभो, आमची प्रार्थना ऐक .

- १ . आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना बहकलेल्या मेंद्राना प्रभूच्या कळपात परत आणण्यास पवित्र आत्म्याची कृपा व चांगल्या आरोग्याची देणगी लाभावी म्हणून आपण प्रार्थना करू या .
- २ . आपल्या राजकीय नेत्यांनी व अधिका-यांनी प्रभूच्या मागाने वाटचाल करून देशाचा कारभार निस्वार्थीपणे सांभाळावा व सामान्य जनतेच्या गरजांकडे विशेष लक्ष द्यावे म्हणून आपण प्रार्थना करू या .
- ३ . आजच्या शुभवर्तमानात प्रभू येशू प्रार्थना व क्षमेद्वारे समेटाकडे जाण्यास मार्गदर्शन करीत आहेत . आपल्या अपराध्यांना क्षमा करण्यास व त्यांच्यासह एकत्र प्रार्थना करण्यास आपल्याला प्रेरणा मिळावी म्हणून आपण प्रार्थना करू या .
- ४ . तुटलेली व दुभंगलेली कुटुंबे, गावपरिवार व समाज एकत्र जोडले जावेत, एकमेकांचे ऐकण्यास व संवाद साधण्यास आपल्यास ईश्वरी वळ मिळावे तसेच सर्वत्र समेट व क्षमा विकसित व्हावी, म्हणून आपण प्रार्थना करू या .
- ५ . आपल्या धर्मग्रामातील सर्वावर विशेषकरून जे आजारी आहेत अशावर प्रभूचा वरदहस्त असावा, आपल्याला चांगले हवामान व पुरेशा पाऊसाची देणगी मिळावी तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .

थोडावेळ शांत राहून आपण आपल्या वैयक्तिक व कौटुंबिक हेतूंसाठी प्रार्थना करू या .

धर्मगुरु : हे स्वर्गीय पित्या, तुझ्या ग्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूग्रिस्ताद्वारे करतो . आमेन .